

విల్వాల వింతలు

అలారం మోతకు చటుక్కున మెలుకువ వచ్చింది. బద్ధకంగా మళ్ళీ నిద్రలోకి జారుకోబోయినదా స్వల్ల మధ్యాహ్నం సుజాతావాళ్ళని భోజనానికి పిల్చిన విషయం గుర్తుకు వచ్చి ఉలిక్కిపడి లేచాను. పనమ్మాయి కూడా రెండు రోజులదాకా రాదని జ్ఞాపకం రాగానే బద్ధకమంతా వదిలిపోయింది. మంచం దిగుతూ అలవాటుగా “ప్రాతఃస్మరామి లలితా వదనారవిందం” శ్లోకాన్ని మననం చేసుకుంటుంటే ఆ దేవికి బదులు సుజాత ముఖమే కళ్ళ ముందు కన్పిస్తోంది. సుజాత వాళ్ళ

యన మూర్తిగారూ, మా ఆయనా కొలీగ్స్ కావడం, మా ఇళ్ళు కూడా దగ్గరే కావడం, నేనూ సుజాతా సమవయస్కులమవటం మా స్నేహానికి కొన్ని కారణాలు. బదిలీ కారణంగా వాళ్ళి ఊరు నుంచి దూర ప్రాంతానికి వచ్చే వారమే వెళ్ళిపోతున్నారు. వెళ్ళిపోయే స్నేహితురాలికి వీడ్కోలుగా ఇవాళ వాళ్ళని మా ఇంటికి లంచ్ కి పిలిచాను. వాళ్ళది ముచ్చటైన చిన్న కుటుంబం - సుజాత, మూర్తిగారూ, వాళ్ళ ఎనిమిదేళ్ళ ముత్యం శ్వేత.

వీతిగుమ్మం కదిగి ముగ్గు వెయ్యటం కూడా నా డ్యూటీయే



ఇవాళని గుర్తుకొచ్చి అలోచనలు చెదిరాయి. మా బాస్ కి నిద్రాభంగం కాకుండా మంచం దిగి బెడ్ రూం దాటి పిల్లల గదిలోకి తొంగిచూశాను. మా సిసిండ్రీలు ఇద్దరూ గాఢ నిద్రలో వున్నారు.

వీధి తలుపు తియ్యగానే తూరుపుగాలి ఆట్రీయంగా పలకరించింది. ఇంటిముందు ముచ్చటగా పెంచిన తెల్ల గులాబీలు తలలూపుతూ 'గుడ్ మార్నింగ్' చెప్పాయి. వంగి వాటిని చేత్తో స్పృశించాను. మంచుతో తడిసి స్పృచ్ఛంగా, మృదువుగా వెన్నముద్దలగా వున్నాయి. అన్నట్లు వెన్నముద్దలంటే గుర్తొచ్చింది - మూర్తిగారికి మలయ్ కోస్తాలంటే ఇష్టమని సుజాత చెప్పడేది. వాటిని ఇవాళ్ళి లంచలో చేర్చాను.

గబగబా గుమ్మం కదిగి ముగ్గు వెయ్యసాగాను. ఇలా పొద్దున్నే ఈ తాశా గాలి పీలుస్తూ మొక్కలతో, పువ్వులతో కబుర్లు చెప్తూ ముగ్గు వెయ్యటం ప్రజంటగా వుంది. వీధిలోని వేపచెట్టు మీద కోయిల కూస్తోంది. కృష్ణశాస్త్రీగారి కోయిలేమో తొందరపడి వసంతం రాకుండానే కూస్తోంది. పోతనవారి కోయిల మామిడి చిగుళ్ళు వదలదు. ఈ సిట్ కోయిల వేప చిగుళ్ళు తిని వగరుగా కూస్తోంది.

ఒక గంటలో ఆయన్ను ఆఫీసుకి, ఇద్దరు పిల్ల పిశాచుల్ని స్కూలుకి పంపించడమనే 'యజ్ఞం' పూర్తిచేశాను. వాళ్ళు వెళ్ళాక లోపలికొచ్చి ఇంటిని చూస్తే అదో యుద్ధభూమిలా వుంది. ఆనహాయ శూరురాలిలా, వన ఉమన ఆర్మీలా కార్యరంగంలో దూకాను. వంటింటి సింక్ లో నిన్నట్టింపి ఎదురు చూస్తున్న అంటగిల్లెలు తోమడంతో మొదలుపెట్టి సోఫాలో చదివి వదిలేసిన న్యూస్ పేపర్లూ, నోటుపుస్తకాలూ మడత పెట్టి సర్ది, ఎక్కడబడితే అక్కడ జల్లిన విడిచిన బట్టలన్నీ ఏరి ఉతికి, తలుపులకి తోరణాల్లా తగిలించిన తుడుచు రున్న తడి తువ్వాళ్ళు ఆరవేసి, పక్కలు దులిపి, ఉతికిన దుప్పట్లు పరిచి, ఇల్లు తడిగుడ్డతో అద్దలూ తుడవడంతో ఆ నహానాహదానాన్ని ముగించాను. స్నానం కానిచ్చి దేవుడి ముందు దీపంపెట్టి ఆదిత్య హృదయం, లక్ష్మీ అష్టోత్తరం హడావుడిగా వర్ణించుకున్నాను. మొక్కుబడిగా వర్ణిస్తున్నానా అని మధ్యలో ఓ క్షణం గిట్టిగా అన్నింటి పంటలోని లక్ష్మీ దేవివెళ్ళ క్షమించమన్నట్టు చూశాను. అవిడ "ఘర్వాలేదులే అమ్మాయ్" అని అభయమిస్తూ నవ్వునట్టనించింది.

వంటపనిలో తల మునకలవుతుండగా బయట ఎవరో పిలిచినట్టయింది. ఈ వేళప్పుడు వచ్చేదెవరా అనుకుంటూ తలుపు తీశాను. ఎదురుగా దశరథ! నన్ను చూడగానే ముఖమంతా నోరు చేసుకు నవ్వుతూ, చేతులు జోడించి "నమస్తే దొర్నానీ" అన్నాడు. దశరథ వయసు అరవై దాటి వుండవచ్చు. పెద్ద వయసవడం వలన కూలిపళ్లకు పోలేడు. ఇలా అప్పడప్పుడూ వచ్చి మొక్కలకి పాదులు తియ్యటమూ, కలుపు, గడ్డి తీసి శుభ్రం చెయ్యటమూ వగైరా పనులు చేసి వదో పరక తీసికెళ్ళుంటాడు. అతనికి పెరట్లో పని అప్పజెప్పి తిరిగి వంట పనిలో పడ్డాను.

గారెలకు పిండి రుబ్బడం మినహా వంట దాదాపు పూర్తయినట్టే. పస్త రుబ్బడామని మీసీలో వేస్తే మీసీ తిరగలేదు. పాడయినట్టుంది. ఇప్పడేది దారి? అని తల పట్టుకుక్కార్చున్నాను. ఒక్కటే దారి కనిపించింది. స్టోర్ రూమ్ లో



ఆడంబరాల మధ్య జీవించేవాళ్ళకు అవతలి వాళ్ళ అచ్చమైన అభిమానం కూడా ఆడంబరంలాగే కనిపిస్తుంది. మలినం లేని చూపుకు మాత్రమే అందులోని స్వచ్ఛత కనిపించేది. విలువైన వ్యక్తులు వేరుగానూ, వ్యక్తుల విలువలు వేరుగానూ వుండడమే విలువల నిల్వ!

దుమ్ముపట్టిన రోలు తీసుకొచ్చి దాంట్లో రుబ్బడం! ఆ రోలు తీసుకొచ్చి, శుభ్రంచేసి రుబ్బడం మొదలుపెట్టినరికి తాతలు దిగిచ్చారు.

పాదుతూ పనిచేస్తేస్తా అలుపుండదేమోనని వాక్ మన తెచ్చుకుని బాలమురళీకృష్ణగారి తిల్లనా - కదనకుతూ హల రాగంలోది చెప్పట్లో పెట్టుకుని అయిస్తోపాటు గొంతు కలుపుతూ వీరావేశంలో విజృంభించి పప్లంతా రుభేశాను! ఏ మాట కామాటే చెప్పకోవాలి - అవేళ పెరుగారెలు దూదుల్లా వున్నాయని భోంచేసేటప్పుడు అందరూ మెచ్చుకున్నారు. కష్టానికి ఫలితం దక్కేంది.

వంటంతా పూర్తిచేసి, నేనూ ఫ్రెష్ అయి ఇంటి అలంకరణకు ఫినిషింగ్ టుచెస్ ఇవ్వటం మొదలెట్టాను. భోజనం చేసేటప్పుడు చుట్టూ పరిసరాలు కూడా ఆహ్లాదంగా వుండాలి కదా? డైనింగ్ టేబుల్ మీద తెల్లని అల్లికబట్ట పరిచి, లాఒ సాలా డిస్కర్ సెట్ అమర్చాను. ఫ్లవర్ వాజ్ లో మా గులాబి మొక్కని మొహమాటపెట్టి తెచ్చిన ఒకే ఒక తెల్ల గులాబీ నన్నని సువాసనలు వెదజల్లుతోంది. ఒక మూలనుంచి శివ కుమార్ శర్మ సంతూర్ వాద్యం మంద్రంగా మధురంగా వినిస్తోంది. అతిథులకోసం అంతా సిద్ధమైనట్టే!

అనుకున్న టైముకు సుజాతావాళ్ళూ వచ్చారు. మా ఆయన కూడా వచ్చేశారు. కుశలప్రశ్నలూ, పలకరింపులూ అయ్యాక, నావెనుకే వంటింట్లోకి వచ్చిన సుజాత అక్కడి వంటకాలన్నీ చూసి ఆశ్చర్యపోయింది. "ఇంత తక్కువ టైంలో ఎన్ని రకాలు చేశావ్? ఒక్కర్తినీ ఎంత శ్రమపడ్డావో!" అని మెచ్చుకుంటూ వుంటే నా అలసటంతా మర్చిపోయేను.

అవ్వు నా విందు గ్రాండ్ సక్సెస్ అయింది. వండిన ఐటమ్స్ "అద్భుతం, డెలిషియస్, టీస్టీ" అని మెచ్చుకున్నారు అతిథులు. ఎప్పుడూ పొగడ్డని మావారు కూడా తర్వాత నా దగ్గరకొచ్చి "ఇవాళ వంటకాలు బ్రహ్మాండంగా వున్నాయాయ్" అన్నప్పుడు, నా వంట బాగుందని నమ్మకం కలిగింది.

భోజనాలు ముగించి కాసేపు పిచ్చాపాటీ చెప్తకున్నాక వాళ్ళు వెళ్ళిపోయారు. వెళ్ళేటప్పుడు మూర్తిగారు పాలక్ పనీర్ ని ప్రత్యేకంగా మెచ్చుకుంటూ "సుజాతని నేర్చుకోమని ఎన్నిసార్లొ చెప్పానమ్మా, వినించుకోనేలేదు. నువ్వుయినా చెప్పి నేర్పించు" అన్నారు.

వాళ్ళు వెళ్ళేక స్టేట్లు సర్దుతుండగా పెరట్లోంచి "పని అయిపోయింది దొర్నానీ" అన్న దశరథ పిలుపు వినిపించింది. లోపలించి దబ్బులు తెచ్చి అతనికేచ్చేను. ఒంటికి పట్టిన చెమటను పై పంచెతో ఒత్తుకుంటున్నవాడల్లా ఆగి రెండు చేతులతోనూ దబ్బులు అందుకున్నాడు. వచ్చే వారం మళ్ళీ వస్తానని చెప్పి నా దగ్గర సెలవు తీసుకుని వెళ్ళాడు. వెళ్ళిపోతున్న అతన్ని వెనక్కి పిల్చి మిగిలిన అన్నమూ, కూరలూ పెట్టి పంపించాను.

మా టూరు ప్రోగ్రామ్ కాన్ఫిలవడంతో ఎన్నెళ్ళకో గానీ కలవమనుకున్న సుజాతను మూడోజులకే చూసే అవకాశం లభించింది. ఇవాళ రాత్రికే వాళ్ళ ప్రయాణం. ఆ మధ్యాహ్నం వాళ్ళింటికి బయల్దేరాను, ఆఖరిసారి వీడ్కోలు చెప్పడానికి. వాళ్ళింటి గుమ్మం ముందు చాలా

చెప్పలు కన్నీస్తున్నాయి. లోపల్లించి గోలగా మాటలు. మా మహిళామండలి సభ్యులంతా అక్కడే వున్నట్టున్నారు. లోపలికి వెళ్ళబోతూ, సుజాత మాటల్లో నా పేరు విని తక్కువ అగిపోయేను. "క్రిందటి వారం జయ వాళ్ళింటికి భోజనానికి వెళ్ళాం. ఆనకూడడు గానీ ఆవిడ వంట ఘోరం. ఏదీ నోట్స్ పెట్టుకోలేకపోయాం. తనకే చెయ్యడం వచ్చినట్టు ఇన్ని రకాలు చేసింది. ఆ పాలకీ పనీర్లీ చూస్తేనే చెరువుకు పట్టిన నాచులా అసహ్యం వేసింది. దానికేతోడు ఆవిడ గొప్పలోకట్టి - తన కాంప్లాక్స్ డిస్కం, ప్లేయర్లు, డిస్కరు సెట్లూ, సోఫా కవర్లూ చూపించడానికి ఎన్ని తిప్పలు పడిందనీ..."

నా చెప్పలు ఆపై వినడం మానేశాయి. నిశ్శబ్దంగా వెనక్కి తిరిగేను. అవమానంతోనూ, బాధతోనూ, రోషంతోనూ మనసు మొద్దుబారింది. సుజాత నన్నెంత అపార్థం చేసుకుంది? ఆమెను సంతోషపెట్టడానికి నేను చేసిన ప్రయత్నాలు 'గొప్పలు'గా ఆమెకు ఎందుకు కన్పించాయి? ఆరోజు వంట బాగా కుదిరిందని ఖచ్చితంగా చెప్పగలను. మరి సుజాతకు నా వంట 'ఘోరం'గా ఎందుకు అన్పించింది?

ఉచితకి రాబోతున్న కన్నీళ్ళను అతి ప్రయత్నంమీద ఆపుకుంటూ తల వంచుకు నడుస్తున్న నేను, "జయగారూ! ఇటురండి" అన్న పిలుపు విని అగాను. ఆలోచనల్లో మా వీధి రావడం కూడా గమనించలేదు. మా ఇంటికి మూడిళ్ళవతల వుండే రాధగారు వాళ్ళింటి గేటుముందు నిల్చుని పిలుస్తున్నారు. అప్రయత్నంగా అటు నడిచాను. అక్కడ మా ఇరుగుపొరుగువాళ్ళు - జలజ, రమ, మీనాక్షీ కల్లన వగైరాలంతా కూడా వున్నారు.

"రండి రండి... మీ గురించే అనుకుంటున్నాం" అంది నన్నావళ్ళనిస్తూ రమ. ఇక్కడ కూడా నా గురించేనా? రాని నవ్వును పెదవుల మీదకు తెచ్చుకుంటూ "ఏమిటి నా గురించి అనుకుంటున్నది?" అని అడిగాను.

"మీరు అదృతంగా వంట చేస్తారుట" రమ అంది. అది వెక్కిరింపా? అనుమానంగా చూశాను ఆమెవైపు. ఈలోగా జలజ అందుకుంది. "మీది పెద్ద మనసట. చేతికి ఎముక లేదట". నాకేమీ అర్థం కాలేదు. ప్రశ్నార్థకంగా రాధవైపు చూశాను. ఆవిడ నవ్వుతూ, "మొన్నెప్పుడో దశరథకు మీ ఇంట్లో భోజనం పెట్టారటగా. మా అందరి దగ్గరా మిమ్మల్ని ఒకటి పొగడడం. ఆకాశానికెత్తేస్తున్నాడు మిమ్మల్ని" అంది.

"నమస్తే దొర్నానీ!" పరిచితమైన పలకరింపునకు పక్కకు తిరిగి చూశాను. రాధా వాళ్ళింట్లో మొక్కలకు పాదులు చేస్తున్నట్టున్నాడు దశరథ. నా మాటలు విని చేతిలో గడ్డపార తోనే వచ్చాడు. "మంచిగున్నవా?" అని నన్ను ఆప్యాయంగా పలకరించి, వాళ్ళవైపు తిరిగి చెప్పున్నాడు "గీ దొర్నానింట మొన్న పనికి బోయినపుడు కడుపునిండా బువ్వెట్టింది. అంత ఎమ్మెట్ బువ్వ నా జలమలో ఎవ్వడు తిన్నే. అన్నపూర్ణమ్మ తల్లి వరమాత్తురాలు" అని, నావైపు తిరిగి దండంపెట్టి, "నే ఇల్లు నల్లగుండాలి. నేను సచ్చిందాకా నిన్ను మరువ. మూడి జోస్తా వుంటా" అన్నాడు ముఖమంతా నోరు చేసి నవ్వుతూ.

ఆ నవ్వు, నా స్నేహితురాలు నా మనసుకు చేసిన రామచంద్రులకు వూసిన నవనీతంలా చల్లగా, హాయిగా అన్పించింది.

న్యూజెర్సీ కథల పోటీ నుంచి సాధారణప్రచురణకు స్వీకరించిన కథల జాబితా

1. ప్రయాణ భారతంలో అనుభూతిపర్వం ... గౌతమి, హైదరాబాద్
2. తలవంపులు అనే పిగ్గుకథ ... పెయ్యేటి రామలక్ష్మి, విజయనగరం
3. పనప చెట్టు ... అరసూర్ శ్యామసుందర్, రామచంద్రపురం
4. మొక్కుబడి ... ఎస్. సూర్ అన్నాద్, హిందూపురం
5. నానిగాడి ముద్దు ... గొల్లపూడి రాజ్యలక్ష్మి, కడప
6. చరమాంకం ... అనామకుడు, మద్రాసు
7. జీవనవేదం ... యాళ్ళ అచ్యుతరామయ్య, హైదరాబాద్
8. అసలు విషయం ... ఐ.ఎన్.వి. శ్రీనివాస్, విశాఖపట్నం
9. స్వార్థం ... మాచిరాజు కామేశ్వరరావు, అనంతపురం
10. తమ్ముడి బదిలీ ... 'సరసి', హైదరాబాద్
11. ద్యూటీ ... సారి రామమోహనరావు, విశాఖపట్నం
12. ముత్యాలదండ ... కె. వరలక్ష్మి, జగంపేట
13. దొరగారి మనసు ... తొత్తడి గణపతిరావు, విశాఖపట్నం
14. అతడు - ఆమె ... నృజన్ సేన్, తెనాలి
15. చదువురాని తల్లి ... చెంగల్య రామలక్ష్మి, మచిలీపట్నం
16. బ్లో అపుట్ ... డాక్టర్ పైడిపాల, అమలాపురం
17. పవిత్రదేవీ ... ఇంద్రగంటి లక్ష్మీనారాయణ, విశాఖపట్నం
18. సామ్యం ... శివల జగన్నాథరావు, అనకాపల్లి
19. తోడయ్యే వయసు ... కోరుకొండ సత్యానంద్, రాజమండ్రి
20. వాళ్ళిద్దరూ ... రమాదేవి జాస్తి, హైదరాబాద్
21. కొత్త రాగం ... పి.ఎస్. లక్ష్మి, విజయనగరం
22. అమ్మని పంచుకుందాం ... కె.వి. నరేందర్, చిల్లకోడూర్
23. పురుషదేఖ ... విశాఖపతి, మెదక్
24. జాబిల్లి పుట్టింది ... కొండా కుసుమకుమారి, మచిలీపట్నం
25. ఆడమనసు ... శాంతా సూరపు, నరసన్నపేట
26. అంతశ్శత్రువు ... బెహరా వెంకటసుబ్బారావు, విజయనగరం
27. ఇంక్రిమెంట్ ... ఆర్కాట వెంకటరమణ, గుంతకల్లు
28. మేరాహిమేరా, తేరాభీ మేరా ... సూర్య కళారెడ్డి, నెల్లూరు
29. పాశమా, పారిపో ... జి. అమంత, హైదరాబాద్
30. ఉగాది తెచ్చిన హోం కమింగ్ ... కె.ఆర్.కె. మోహన్, హైదరాబాద్
31. దూరం ... యస్సెమ్మి, కందుకూరు

కార్టూన్ కు 125 రూపాయిల చొప్పున ఈ క్రింది వారి కార్టూనను ఎంపిక చేశాము

- | | |
|------------------------------------|---|
| 1. పవన్ | 11. దేవులపల్లి రఘు |
| 2. వి. వెంకటేశ్వర్లు (ఎక్కలదేవి) | 12. బి. సుధీర్ |
| 3. తన్నీరు వెంకటేశ్వర్లు (తన్నీరు) | 13. జి. రాంమోహన్ |
| 4. కె. దాలినాయుడు (దానా) | 14. కె.కె.కె.కె. |
| 5. టి. ఏడుకొండలు (టి. కొండలు) | 15. వి. భావాజి |
| 6. జి. వెంకటేశ్వరరావు (వెంకట్) | 16. కె.వి. కృష్ణారావు (క్రీమ్) |
| 7. విజయశ్రీ | 17. వి. ఓంప్రకాష్ (ఓ నావ - కుంచే మురళి) |
| 8. బాలెం సత్యనారాయణ (బాలెం) | 18. ఎ.వి.కె. కృష్ణమోహన్ (మోహన్) |
| 9. పదాల శ్రీనివాసులు (పదాల) | 19. రెంటాల మెహర్ (ఆర్. మెహర్) |
| 10. టి. ఆస్థారావు (గౌతమ్) | 20. ఎస్.వి.ఎస్.ఆర్. కృష్ణ (సమయం) |